

امام عبد العظیم منذری (م ۶۵۶ھ)

شیخ الاسلام ابو محمد عبد العظیم بن عبد القوی منذری یکم شعبان ۵۸۱ھ کو مصر میں پیدا ہوئے۔ علامہ ابن کثیر (م ۷۴۷ھ) نے آپ کی جائے پیدائش شام بتائی ہے۔ تحصیل تعلیم کے لیے آپ نے مکہ مکرمہ، مدینہ منورہ، بیت المقدس، دمشق، حران، اور اسکندریہ کے سفر کیے اور نہر جبکہ کے اساطین فن سے استفادہ کیا۔ آپ کے اساتذہ کی فہرست علامہ ذہبی (م ۷۴۸ھ)، حافظ ابن العمد الخلی (م ۷۸۹ھ)، علامہ ابن سبکی (م ۸۴۷ھ) اور علامہ جلال الدین سیوطی (م ۹۱۱ھ) نے اپنی اپنی کتابوں میں نقل کی ہے۔

آپ کے تلامذہ میں بڑے بڑے اکابر محدثین کے نام ملتے ہیں۔ شیخ الاسلام عزالدین بن عبدالسلام (م ۷۵۶ھ) آپ کے تلامذہ کی فہرست میں شامل ہیں۔ امام منذری کے علمی تبحر، فضل و کمال، حفظ و ضبط اور عدالت و ثقاہت کا ارباب سیر اور علمائے کرام نے اعتراف کیا ہے۔ حافظ سیوطی (م ۹۱۱ھ) نے حسن الحدیث میں شیخ الاسلام عزالدین بن عبدالسلام (م ۷۵۶ھ) کا یہ قول نقل کیا ہے کہ ہمارے شیخ ذکی الدین ابو محمد عبد العظیم بن عبد القوی منذری فن حدیث میں عدیم المثال تھے۔ حدیث کے صحیح و سلیم اور معلول کو اچھی طرح جانتے تھے۔ اس کے احکام و معانی اور اس کی مشکلات کو حل کرنے میں پوری مہارت رکھتے تھے۔ اور اس کے لغات اور ضبط الفاظ میں

کامل تھے۔ احادیث کے لفظی فردق پر گہری نظر تھی۔ نہایت متقی اور پرہیزگار اور قانع انسان تھے۔ میں نے ان سے حدیث پڑھی ہے اور بہت کچھ فائدہ اٹھایا ہے۔ ۵

علامہ سیوطی (م ۱۱۰۹ھ) نے شیخ الاسلام عز الدین بن عبدالسلام (م ۶۱۶ھ) کے حالات میں شیخ ابوالحسن علی بن عبداللہ الشاذلی (م ۵۶۶ھ) کا یہ قول نقل کیا ہے:

”قال الشيخ ابو الحسن الشاذلي قبيل لي ما علي وجه الارض مجلسٌ في الفقه ابهي عن مجلس الشيخ عز الدين بن عبد السلام وما علي وجه الارض مجلس في الحديث ابهي من مجلس الشيخ ذكي الدين عبد العظيم وما علي وجه الارض مجلس في علم الحقائق ابهي عن مجلسك“ ۶

(مجھ سے کہا گیا ہے کہ روسے زمین پر علم فقہ کی کوئی مجلس شیخ عز الدین بن عبدالسلام کی مجلس سے بہتر نہیں ہے اور روسے زمین پر علم حدیث میں کوئی مجلس شیخ ذکی الدین عبدالعظیم منذری کی مجلس سے بارونق و عمدہ نہیں اور تختہ زمین پر علم حقائق و معارف کے لحاظ سے تمہاری مجلس سے عمدہ و بہتر کوئی مجلس نہیں ہے) علامہ زہبی (م ۴۶۸ھ) کے استاد حافظ صفی الدین عبدالؤمن بن عبدالحق بغدادی (م ۴۳۹ھ) فرماتے ہیں کہ:

اتيتُه هبتدياً و فارقتُه حصيداً ۷

(میں ان کے پاس مبتدی کی حیثیت سے آیا تھا اور فاضل بنا کر ان کے پاس سے گیا)

حافظ ابن کثیر (م ۷۴۴ھ) لکھتے ہیں:

عني بلفظ الشان حتى فاق اهل زمانه فيه ۸

(میں حدیث میں دائم الاشتغال اور منہمک رہے۔ یہاں تک کہ اپنے اہل زمانہ

سے سبقت لے گئے۔

وفات : حافظ منذری نے ۳۵۷ھ میں مصر میں انتقال کیا۔^۹

امام منذری نے حدیث، فقہ، تاریخ اور رجال پر کتابیں لکھی ہیں

ان میں سے چند ایک کا تعارف پیش کیا جاتا ہے۔

تصنیفات

مختصر سنن ابی داؤد : حافظ منذری نے امام ابو داؤد سجستانی (م ۲۵۵ھ) کی سنن ابی داؤد کا مختصر لکھا ہے۔ اس کے متعلق صاحب کشف الظنون حاجی غلیفہ مصطفیٰ بن عبداللہ (م ۶۷۶ھ) نے حافظ ابن القیم (م ۷۵۰ھ) کا یہ قول نقل کیا ہے :

”ان الحافظ ذکی الدین المنذری قد احسن في اختصاره

فهذبتم نحو ما هذب هو به الاصل وزدت عليه

من الكلام على علل سكت عنها اذ لم يكملها له“

(حافظ ذکی الدین منذری نے اس (سنن) کا بڑا اچھا اختصار کیا ہے۔ میں نے

بھی اسی بیج پر اس کو مرتب و مہذب کیا ہے۔ اور جن علل وغیرہ پر انہوں نے سکوت

کیا تھا، ان پر بھی کلام کیا ہے اس لیے کہ منذری اس کو مکمل نہیں کر سکے تھے۔)

حافظ ابن کثیر (م ۷۴۷ھ) مختصر سنن ابی داؤد کے بارے میں لکھتے ہیں :

”وهو احسن اختصاراً من الاول“

(مختصر صحیح مسلم سے سنن ابی داؤد کا اختصار زیادہ عمدہ ہے۔)

مختصر صحیح مسلم : امام مسلم بن حجاج قشیری (م ۲۶۱ھ) کی الجامع الصحیح المسلم کا مختصر

ہے۔ اس کی شرح محی السنہ مولانا سید ثواب صدیق حسن خاں صاحب رئیس بھوپال

(م ۱۳۰۷ھ) نے السراج الوداج کے نام سے لکھی ہے۔^{۱۰}

الترغیب والترہیب : اس کتاب میں حافظ عبدالعظیم منذری نے وہ احادیث

جمع کی ہیں۔ جن میں صراحت کے ساتھ ترغیب اور ترہیب یعنی نیک اعمال پر اجر ثواب

اور بد اعمالیوں پر سزا و عذاب کا مضمون تھا۔

حافظ منذری نے اس کتاب میں حدیث کی درج ذیل کتابوں سے احادیث کا

انتخاب کیا ہے :

- (۱) الموطأ - امام مالک (م ۱۷۹ھ)
- (۲) مسند احمد - امام احمد بن حنبل (م ۲۴۱ھ)
- (۳) صحیح البخاری، امام محمد بن اسمعیل بخاری (م ۲۵۶ھ)
- (۴) صحیح مسلم - امام مسلم بن حجاج قشیری (م ۲۶۱ھ)
- (۵) سنن ابی داؤد - امام ابو داؤد سلیمان بن اشعث سجستانی (م ۲۷۵ھ)
- (۶) کتاب المراسیل لابی داؤد
- (۷) جامع الترمذی، امام ابو عیسیٰ محمد بن عیسیٰ ترمذی (م ۲۷۹ھ)
- (۸) سنن الکبریٰ، امام ابو عبد الرحمن احمد بن شعیب نسائی (م ۳۰۳ھ)
- (۹) کتاب الیوم واللیلہ - امام نسائی
- (۱۰) سنن ابن ماجہ - امام ابو عبد اللہ محمد بن یزید بن ماجہ (م ۲۴۳ھ)
- (۱۱) المعجم الکبیر - امام ابوالقاسم سلیمان بن احمد طبرانی (م ۳۲۰ھ)
- (۱۲) المعجم الاوسط - امام طبرانی
- (۱۳) المعجم الصغیر - امام طبرانی
- (۱۴) مسند ابی یعلیٰ، امام ابو یعلیٰ موصلی (م ۳۰۷ھ)
- (۱۵) مسند بزار - امام ابو بکر احمد بن عمر بزار (م ۲۹۲ھ)
- (۱۶) صحیح ابن حبان - امام ابن حبان بُستی (م ۳۵۴ھ)
- (۱۷) المستدرک علی الصحیحین - امام ابو عبد اللہ حاکم (م ۴۰۵ھ)
- (۱۸) صحیح ابن خزیمہ - امام ابن خزیمہ (م ۳۱۱ھ)
- (۱۹) شعب الایمان - امام ابو بکر احمد بن حسین بیہقی (م ۴۵۵ھ)
- (۲۰) کتاب الزبد الکبیر - امام بیہقی
- (۲۱) الترغیب والترہیب - امام ابوالقاسم الاصبہانی

امام منذری کی یہ کتاب یعنی الترغیب والترہیب کوئی دقیق علمی کتاب نہ تھی، جس کے سمجھنے کے لیے شروح و حواشی کی ضرورت ہو۔ تاہم علمائے کرام نے اس

کی طرف توجہ کی اور اس کے شروع و حواشی لکھے۔ شیخ الاسلام حافظ علی بن احمد بن حجر عسقلانی (م ۸۵۲ھ) نے اس کی تکمیل کی ہے۔ التزیغ والتزیغ کی شرح علامہ برہان الدین البواسحاق ابراہیم بن محمد بن محمود بن بدر الجلی (دمشق الشافعی الفاجی (م سن ۹۰ھ) نے لکھی۔ شیخ مصطفیٰ بن محمد عمارہ نے اس کے حواشی لکھے ہیں جو بہت ضخیم حواشی ہیں اور کتاب کے ساتھ شائع ہو چکے ہیں۔

التزیغ والتزیغ کے اردو میں بھی نئی ایک تراجم ہو چکے ہیں۔

۱۔ ابن عماد الخلی، شذرات الذهب ج ۵ ص ۴۱۶، ابن کثیر، البیاری والنہایہ ج ۱۳ ص ۲۱۲۔

۲۔ ذہبی، تذکرۃ الحفاظ ج ۲ ص ۲۰۴، ابن العماد الخلی، شذرات الذهب ج ۵ ص ۴۱۵۔

ابن سبکی، طبقات الشافعیہ ج ۵ ص ۴۹، سیوطی، بغیۃ الوعاة ص ۸۶۔

۳۔ ابن سبکی، طبقات الشافعیہ ج ۵ ص ۱۰۹۔ ابن عماد الخلی، شذرات الذهب ج ۵ ص ۲۷۸۔

۴۔ سیوطی، حسن المحاضرہ ج ۱ ص ۱۲۶۔ ۵۔ سیوطی، حسن المحاضرہ ج ۱ ص ۱۲۷۔

۶۔ ذہبی، تذکرۃ الحفاظ ج ۲ ص ۲۲۱۔ ۷۔ ابن کثیر، البیاری والنہایہ ج ۱۳ ص ۲۱۲۔

۸۔ ابن العماد الخلی، شذرات الذهب ج ۵ ص ۲۷۷، سیوطی، حسن المحاضرہ ج ۱ ص ۱۲۹۔

۹۔ حاجی خلیفہ مصطفیٰ، کشف الظنون ج ۲ ص ۳۵۔

۱۰۔ حافظ ابن القیم (م ۷۵۰ھ)، سنن ابی داؤد کی شرح تہذیب السنن کے نام سے لکھی ہے (عراق)۔

۱۱۔ ابن کثیر، البیاری والنہایہ ج ۳ ص ۲۱۲۔

۱۲۔ لزاب صدیقی حسن خاں، مقدمۃ السراج الوطیح ج ۳، التاج المکمل صفحہ ۱۶۶۔

عبدالسلام مبارک پوری، سیرۃ البخاری ص ۲۲۰،

۱۳۔ عبد العظیم منذری، مقدمۃ التزیغ والتزیغ۔

۱۴۔ حاجی خلیفہ مصطفیٰ، کشف الظنون ج ۱ ص ۲۸۱، ابن العماد الخلی، شذرات الذهب ج ۵ ص ۲۳۳۔

۱۵۔ سخاوی، الفوائد اللامعہ ج ۱ ص ۱۶۶، محمد بن جعفر کتانی (م ۳۴۵ھ)، الرسائل المنظرہ ص ۱۴۸۔